

प्रेषक,

सुशील कुमार,

सचिव,

उत्तराखण्ड शासन।

सेवा में,

जिलाधिकारी,

ऊधमसिंहनगर।

राजस्व अनुभाग-2

देहरादून: दिनांक 19 मई, 2021

विषय:-ग्राम झनकईया तहसील खटीमा जिला ऊधमसिंहनगर में 132/33 के0वी0 उपसंस्थान के निर्माण हेतु 1.170 है0 भूमि उत्तराखण्ड पावर ट्रांसमिशन ऑफ उत्तराखण्ड के पक्ष में आवंटन करने के सम्बन्ध में।

महोदय,

उपरोक्त विषयक अपने पत्र संख्या-7066/भूलेख-II/VIII(122)/2020-21, दिनांक 09 मार्च, 2021 का कृपया सन्दर्भ ग्रहण करने का कष्ट करें, जिसके माध्यम से ग्राम झनकईया की खतौनी फसली वर्ष 1426-1431 के खाता संख्या-00125 के खसरा संख्या-355/1 मि0 रकवा 1.897 है0 मध्ये रकवा 0.340 है0 एवं खसरा नं0-355/2 मि0 रकवा 1.296 है0 मध्ये रकवा 0.830 है0 कुल रकवा 1.170 है0 भूमि 132/33 के0वी0 उपसंस्थान खटीमा के निर्माण हेतु उत्तराखण्ड पावर ट्रांसमिशन कॉरपोरेशन ऑफ उत्तराखण्ड लि0 परियोजना जनपद हल्द्वानी के नाम सःशुल्क आवंटित किये जाने हेतु आख्या/प्रस्ताव शासन को प्रेषित किया गया है।

2- उक्त सम्बन्ध में शासन स्तर पर सम्यक विचारोपरान्त लिये गये निर्णय के परिप्रेक्ष्य में मुझे यह कहने का निदेश हुआ है कि 132/33 के0वी0 उपसंस्थान खटीमा के निर्माण हेतु ग्राम झनकईया की खतौनी फसली वर्ष 1426-1431 के खाता संख्या-00125 के खसरा संख्या-355/1 मि0 रकवा 1.897 है0 मध्ये रकवा 0.340 है0 एवं खसरा नं0-355/2 मि0 रकवा 1.296 है0 मध्ये रकवा 0.830 है0 कुल रकवा 1.170 है0 भूमि जिसका मूल्य रू0 33,97,443/- (तैतीस लाख सत्तानवे हजार चार सौ तेतालीस रू0 मात्र) होता है, को शासनादेश सं0-258/16(1)/73-राजस्व-1, दिनांक 09.05.1984 एवं यथासंशोधित शासनादेश संख्या-1695/97-1-1(60)/93-280-रा0-1, दिनांक-12.09.1997 तथा शासनादेश संख्या-496/XVIII(II)/2020-08(63)/2016 दिनांक 28 जुलाई, 2020 में उल्लिखित प्राविधानों के अन्तर्गत श्री राज्यपाल महोदया उत्तराखण्ड पावर ट्रांसमिशन कॉरपोरेशन ऑफ उत्तराखण्ड लि0, देहरादून के पक्ष में निम्नलिखित शर्तों/प्रतिबंधों के अधीन सःशुल्क आवंटित करने की सहर्ष स्वीकृति प्रदान करते हैं:-

1- प्रश्नगत भूमि पर वन संरक्षण अधिनियम लागू होने की दशा में भूमि के उपयोग का परिवर्तन गैर वानिकी कार्य हेतु तभी अनुमन्य होगा जब उक्त अधिनियम के अन्तर्गत

नियत प्राधिकारी से अनुमति प्राप्त कर ली जायेगी। जिलाधिकारी पहले इसे सुनिश्चित करेंगे। तदनुसार वन विभाग से प्रमाण पत्र प्राप्त होने पर ही पट्टा निहादन की कार्यवाही करेंगे।

- 2— चूंकि जिलाधिकारी द्वारा संबंधित शासनादेश दि०-9.5.1984 के अधीन निर्धारित प्रमाण पत्र उपलब्ध नहीं कराया गया है। अतः इस संबंध में जिलाधिकारी द्वारा निर्धारित प्राविधानों का अनुपालन अपने स्तर से सुनिश्चित किया जायेगा।
- 3— इस सम्बन्ध में सिविल अपील संख्या-1132/2011 (एस०एल०पी०)/(सी) संख्या-3109/2011 श्री जगपाल सिंह एवं अन्य बनाम पंजाब राज्य एवं अन्य में मा० सर्वोच्च न्यायालय के आदेश एवं अन्य संगत निर्देशों का भी अनुपालन सुनिश्चित किया जायेगा। इस परिप्रेक्ष्य में संशोधन शासनादेश संख्या-1332/XVII(II)/2014-18(59)/2013 दिनांक 07 जुलाई, 2014 का अनुपालन सुनिश्चित किया जाय।
- 4— प्रश्नगत भूमि का उपयोग उसी कार्य विशेष के लिए किया जायेगा जिसके लिए यह स्वीकृत की गयी है।
- 5— प्रश्नगत भूमि किसी व्यक्ति व संस्थान या संगठन को बेचने/पट्टे पर देने अथवा किसी अन्य प्रकार से हस्तांतरित करने का अधिकार पट्टेदार को नहीं होगा। भूमि का उपयोग आवंटन के दिनांक से 03 वर्ष की अवधि में पूर्ण कर लेना अनिवार्य होगा अन्यथा आवंटन स्वतः निरस्त समझा जायेगा।
- 6— प्रश्नगत भूमि पट्टेदार को राजस्व विभाग के नियंत्रणाधीन सरकारी सम्पत्ति के प्रबन्ध से सम्बन्धित शासनादेश संख्या-150/1/85(24)-रा-6 दिनांक-09 अक्टूबर, 1987 में निहित प्राविधानों के अन्तर्गत गवर्नमेन्ट ग्रान्ट्स एक्ट 1895 के अधीन पट्टा प्रथमतः 30 वर्षों के लिए होगा और पट्टेदार के लिए दो बार 30-30 वर्ष के लिए इसे नवीनीकरण कराने का विकल्प उपलब्ध होगा। सरकार को नवीनीकरण के समय लगान बढ़ाने का अधिकार होगा, जो पूर्व लगान के 1-1/2 गुना से कम नहीं होगा।
- 7— प्रश्नगत भूमि की आवश्यकता पट्टेदार को नहीं रह जायेगी तो भूमि निर्माण सहित राजस्व विभाग को वापस हो जायेगी, जिसके लिए कोई प्रतिकर देय नहीं होगा।
- 8— यदि भूमि/भवन का परित्याग कर दिया गया हो अथवा संस्था का विघटन हो जाता है तो भूमि/भवन सील सहित राज्य सरकार में सभी भारों से मुक्त निहित हो जायेगी।
- 9— भू-उपयोगिता व पट्टे में इंगित शर्तों के क्रम में शासन/जिलाधिकारी/अधिकृत प्रतिनिधि द्वारा कभी भी निरीक्षण किया जा सकता है।
- 10— संस्था द्वारा शासनादेशानुसार नजराने एवं मालगुजारी की जमा करायी गई धनराशि की प्राप्ति रसीद/चालान की प्रति तत्काल शासन को उपलब्ध कराया जाना सुनिश्चित किया जायेगा।

- 11- आवंटन की अवधि समाप्त होने अथवा उपरोक्त शर्तों बिन्दु संख्या-01 से 10 में से किसी भी शर्त का उल्लंघन होने की स्थिति में प्रश्नगत भूमि निर्माण सहित राजस्व विभाग में निहित हो जायेगी, जिसके लिए कोई प्रतिकर देय नहीं होगा।

कृपया इस संबंध में नियमानुसार अग्रेत्तर कार्यवाही सुनिश्चित करते हुए शासनादेश के परिप्रेक्ष्य में जिला स्तर से निर्गत किये जाने वाले आदेश एवं इस शासनादेश की शर्तों की अनुपालन स्थिति से भी अनिवार्य रूप से शासन को अवगत कराने का कष्ट करें।

भवदीय,


(सुशील कुमार)
सचिव।

संख्या-335 (1)/XVIII(II)/2021 तददिनांकित।

प्रतिलिपि, निम्नलिखित को सूचनार्थ एवं आवश्यक कार्यवाही हेतु प्रेषित:-

- 1- सचिव, ऊर्जा विभाग, उत्तराखण्ड शासन।
- 2- आयुक्त, कुमायूं मण्डल, नैनीताल।
- 3- आयुक्त एवं सचिव, राजस्व परिषद, उत्तराखण्ड, देहरादून।
- 4- प्रबन्ध निदेशक, उत्तराखण्ड पावर ट्रांसमिशन कॉरपोरेशन ऑफ उत्तराखण्ड लि0, देहरादून।
- 5- निदेशक, एन0आई0सी0, सचिवालय, देहरादून।
- 6- गार्ड फाईल।

आज्ञा से,


(कृष्ण सिंह)
संयुक्त सचिव।